

## प्रेस विज्ञप्ति

हैदराबाद में विशाल सत्संग समारोह सम्पन्न

### अध्यात्म ज्ञान के बिना जीवन व्यर्थ-माताश्री मंगला जी

हैदराबाद (तेलंगाना)। परमपूज्य श्री भोले जी महाराज एवं माताश्री मंगला जी के सानिध्य में हंस कल्चरल सेंटर द्वारा 12 फरवरी, 2017 को सायं 5 बजे से 8 बजे तक गोशा महल, पुलिस मैदान, हैदराबाद में विशाल सत्संग समारोह का आयोजन किया गया जिसमें निकटवर्ती क्षेत्रों से हजारों श्रद्धालु-भक्त शामिल हुए। कार्यक्रम का शुभारम्भ गुरु वंदना से हुआ।

इस मौके पर माताश्री मंगला जी ने कहा कि अध्यात्म ज्ञान के बिना जीवन व्यर्थ है। मनुष्य को अध्यात्म के मार्ग पर ले जाने का कार्य सदगुरु महाराज करते हैं। वे लोगों को अध्यात्म ज्ञान देकर उनके जीवन में सुखद परिवर्तन लाते हैं। उन्होंने कहा कि जीवन में गुरु महाराज की आज्ञा का पालन करने से मनुष्य के अंदर फैला अज्ञानता का अंधकार दूर हो जाता है। शारीरिक रोग तो दवाई आदि के सेवन से दूर हो जाते हैं लेकिन आंतरिक शांति के लिए अध्यात्म ज्ञान को जानना आवश्यक है।

माताश्री मंगला जी ने कहा कि काफी पुण्यों के बाद यह हमें यह मानव योनि मिली है। यह योनि स्वार्थ पूर्ति के लिए नहीं, बल्कि सत्संग तथा प्रभु की प्राप्ति के लिए प्राप्त हुई है। कलिकाल में भगवान की प्राप्ति का सबसे सरल मार्ग है सदगुरु महाराज से अध्यात्म ज्ञान को जानकर भगवान के नाम का सुमिरण करना। मनुष्य को जीवन में कभी अभिमान नहीं करना चाहिए क्योंकि अभिमान उसके पतन का कारण है। जब तक मनुष्य के अंदर काम, क्रोध, लोभ, मोह और अहंकार का वास है तब तक वह भगवान की प्राप्ति नहीं कर सकता।

समारोह में तेलंगाना के सभी भक्तों की ओर से महात्मा परमज्ञानानंद जी ने फूलमालाओं से तथा महिला स्वयं सहायता समूह नागोल की महिलाओं ने विशाल पुष्प हार पहनाकर श्री भोले जी महाराज एवं माताश्री मंगला जी का स्वागत किया।